

بلا اجازت کوئی صاحب قصد طبع نفرمائیں

بربر سلسلہ اشاعت کتب (۲۰)

الحقائق

حصہ اول

مصنفہ علامہ العصر بحر العلوم اشرف العلماء سید اشرف صاحب شہسوی

در ۳۳۳۰

باجہ تمام

فاکسار ازلی سید علی ید اللہی غفرلہ

بار اول

شمارہ الاسلام پرین طبع شد

جلد (۱۰۰۰)

قیمت بیخبر (۳۰)

بسم اللہ الرحمن الرحیم

(۴)

حَاوِلًا وَمُصَدِّقًا۔ ایک زمانہ میرے بھتیجے مولوی سید رفیع قاضی کا جو میرے شناسا و بھی ہیں یہ تقاضا تھا کہ بچوں کی تعلیم کے لئے عقاید میں ایک رسالہ بطور سوال و جواب کے سلیس عبارت میں جو بچوں کی سمجھ میں آجائے تالیف کیا جائے خصوصاً جب وہ انجمن مہدیہ میں پڑھ کر سرپرست بنائے گئے اور علاوہ قوی کاموں کے ایک مدرسہ تعلیم بھی ان کی نگرانی میں آگیا تو انھوں نے اس رسالہ کی تالیف کا تقاضا بہت ہی اہمیت کے ساتھ کیا۔ بندہ چونکہ مدرسہ دارالعلوم مہر کا عالی میں ملازم اور کالج کی جماعتوں کی تدریس پر مشغول اور نیز خانگی طور پر بھی قومی طلبہ کی تدریس و تعلیم میں مصروف رہتا ہے کم فرصتی کی وجہ سے عذر و بہانہ کرتا رہا بالآخر اسے قرآن و حدیث کے پورے کئے بغیر جاریہ نہیں دیکھا مہ محرم الحرام ۱۳۳۱ھ کی تعطیل میں اس رسالہ کو شروع کیا اور بہت جلد اسکی تالیف سے فراغت حاصل کی۔ اس مختصر رسالہ میں وہی ضروری مسائل بیان کئے گئے ہیں جن کو شیخ سمجھ سکیں اللہ تعالیٰ سے دعا ہے کہ یہ رسالہ کام آئے نہایت ہو اور بچوں کو نفع پہنچا دے قہ ط

سید اشرف غفرلہ

۲۹ جنوری ۱۳۳۱ھ


وَمَا يُفِيْقِي إِلَّا بِاللّٰهِ وَهُوَ حَسْبِيَ وَلِجَمْعِ الْقُلُوبِ

اللہ کا شکر ہے کہ مہینوں کی تعلیم کے لئے رسالہ نافعہ سی

الْعَقَائِدُ

ترتیباً علیٰ الجناح لانا مولوی سید شرف صاحب مدنی دارالعلوم کمالی

طبع فی المطبعہ مشرقیہ اسلامیہ



سوال - ایمان کیا چیز ہے۔

جواب - أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

کہنا اور اسی کا دل میں اعتقاد رکھنا اور جن چیزوں کو حضرت محمد رسول اللہ صلی اللہ علیہ وسلم نے ضروریات دین فرمایا ہے ان کی تصدیق کرنا۔

سوال - اسلام کیا ہے۔

جواب - پانچوں وقت کی نماز پڑھنا۔ زکوٰۃ دینا۔ رمضان کے روزے رکھنا۔

کعبہ کا حج کرنا۔

سوال - احسان کیا ہے۔

جواب - احسان کے یہ معنی ہیں کہ اللہ تعالیٰ کی اس طرح عبادت کرنا کہ وہ

متحارے رو برو ہے اور تم اس کو دیکھ رہے ہو اگر تم اس کو دیکھ نہ سکو تو
یہ سمجھ کر عبادت کرو کہ وہ تم کو دیکھ رہا ہے۔

سوال۔ توحید کیا ہے۔

جواب۔ اللہ تعالیٰ کو ایک جاننا اور اس کی ذات و صفات میں مخلوق کو
شریک نہ کرنا۔

سوال۔ اللہ تعالیٰ کی صفات کیا ہیں۔

جواب۔ اللہ تعالیٰ عالم ہے۔ قادر ہے۔ زندہ ہے۔ سنا ہے۔ دیکھتا
ہے۔ کلام کرتا ہے۔ ارادہ کر کے کام کرتا ہے۔

سوال۔ کیا اللہ تعالیٰ ہر چیز کو جانتا ہے۔

جواب۔ جیسی ہوتی چیزوں اور ظاہر چیزوں کو جانتا ہے۔ ہم جو کچھ کہتے
اور کرتے اور دل میں ارادہ کرتے ہیں سب جانتا ہے۔

سوال۔ کیا اللہ سب چیزوں پر قادر ہے۔

جواب۔ ہاں اللہ تعالیٰ سب چیزوں کے پیدا کرنے اور ان کے مٹانے
پر اور پھر ایک گھڑی میں سب دنیا کے پیدا کرنے مانتے اور جلانے پر

قادر ہے۔ دیکھو اس نے اپنی قدرت سے زمین بنائی آسمان بنائے۔ سورج
بنایا۔ چاند بنایا۔ بے گنتی ستارے پیدا کئے۔ جاندار و بیجان چیزیں پیدا کیں

پس وہی ہمارا پیدا کرنے والا ہے اور ہم اس کے بندے ہیں۔

سوال۔ کیا بعض لوگ ایسے بھی ہیں جو اللہ تعالیٰ کے ساتھ مخلوق کو شریک مانتے ہیں

جواب۔ ہاں ہندو اپنے ہاتھوں سے مورتیں بناتے اور انکو خدا کے

شریک مانتے اور ان کی پوجا کرتے ہیں۔ اور پارسی بھی سورج اور آگ کی

پوجا کرتے ہیں اور دھرم خدا کہتے ہیں ایک بھلائی کا پیدا کرنے والا خدا۔

اور دوسرا برائی کا پیدا کرنے والا خدا۔

اور نصاریٰ بھی یہ کہتے ہیں کہ خدا تین ہیں۔ غرض یہ سب مشرک ہیں۔

سوال۔ کیا اس طرح کہنا نہ چاہئے۔

جواب۔ اس طرح کہنا کفر ہے۔

سوال۔ کفر کے کیا معنی ہیں۔

جواب۔ کفر کے معنی چھپانے کے ہیں۔ مگر شرع میں کفر کے یہ معنی ہیں کہ

اللہ تعالیٰ کی ذات و صفات میں کسی کو شریک کرنا۔ یا اس کے احکام کو

نہ ماننا یا فرشتوں پر ایمان نہ لانا۔ یا اللہ تعالیٰ کی کتابوں کو جھٹلانا۔ یا قیامت

پر ایمان نہ لانا۔ یا نیکی و بدی کو اللہ تعالیٰ کی مخلوق نہ ماننا۔ یا مرنے کے

بعد عذاب قبر و عذاب دوزخ کا انکار کرنا۔ یا مکر پھر دوبارہ پیدا ہونے کا

انکار کرنا۔ یا حساب کتاب دوزخ و جنت کا انکار کرنا۔ حرام چیز کو حلال سمجھنا

اور حلال چیز کو حرام سمجھنا۔

سوال۔ فرشتے کون لوگ ہیں۔

جواب۔ فرشتے اللہ تعالیٰ کے بندہ ہیں بڑے بڑے فرماں بردار ہیں کبھی اُن سے

خطا نہیں ہوتی۔

سوال۔ کیا فرشتے بھی ہمارے ویسے آدمی ہیں۔

جواب۔ وہ حضرت آدم علیہ السلام کی اولاد سے نہیں ہیں بلکہ حضرت کے

پہلے پیدا ہو چکے ہیں۔

سوال۔ کیا وہ مٹی سے نہیں بنائے گئے ہیں اور مٹی کے پتلے نہیں ہیں۔

جواب۔ وہ مٹی کے پتلے نہیں ہیں بلکہ وہ نور کے پتلے ہیں اللہ تعالیٰ نے

اُن کو نور سے پیدا کیا ہے۔

سوال - کیا فرشتے لوگوں کو نظر آتے ہیں۔

جواب - وہ سب لوگوں کو نظر نہیں آتے۔

سوال - اس کی کیا وجہ ہے۔

جواب - فرشتوں کے فحشے بہت زیادہ پاک ہیں اور جو چیز زیادہ پاک ہوئی وہ نظر نہیں آتی اسی واسطے فرشتے بھی نظر نہیں آتے۔ دیکھو اور غور کرو کہ اللہ تعالیٰ کی بعض مخلوق جس میں ہم ہمیشہ چلتے پھرتے رہتے رہتے ہیں جیسے ہوا کہ وہ ہم کو نظر نہیں آتی۔

سوال - یہ سب فرشتے کہاں رہتے ہیں۔

جواب - آسمانوں اور زمینوں پر رہتے ہیں۔ ان میں سے بعض ایسے فرشتے ہیں جو آسمان سے زمین پر اترتے ہیں اور زمین سے آسمان پر چڑھتے ہیں۔

سوال - کیا فرشتے کسی انسان کو نظر نہیں آتے۔

جواب - بعض انسانوں کو نظر آتے ہیں۔ چنانچہ پیغمبروں کو نظر آتے ہیں اور ان سے بات چیت بھی کرتے ہیں۔

سوال - پیغمبروں کو فرشتے کس لئے نظر آتے ہیں۔

جواب - اللہ تعالیٰ نے بعض انسانوں کو اپنی مہربانی سے بہت ہی پاک اور روشن دل پیدا کیا ہے ان کے جان و دل پاکی اور روشنائی میں فرشتوں سے کم نہیں ہیں۔ اس لئے فرشتے ان کو نظر آتے ہیں۔

سوال - ایسے لوگوں کے پاس اللہ تعالیٰ فرشتوں کو کس لئے بھیجتا ہے۔

جواب - اللہ تعالیٰ اپنے بندوں کو سیدھی راہ پر چلانے اور ان سے اپنی خوشی کے کام کرانے کے واسطے ایسے پاک لوگوں کو جن کا اور پروہ کر کیا گیا ہو اپنے بندوں کے پاس بھیجتا ہے اور ان کو اپنے نائب بناتا ہے اور ان کے

اس فرشتوں کو بھیج کر اچھی اچھی باتیں اور بھلائی کے کام سکھاتا ہے پس ان فرشتے بات چیت کرتے ہیں اور اللہ تعالیٰ نے ان کو جو کچھ فرمایا ہے وہ سب سنا دیتے ہیں۔ اس کے بعد یہ پاک بندے اللہ تعالیٰ کا حکم اس کے بندوں کو سنا کر اللہ تعالیٰ کی طرف بلاتے ہیں ان پاک بندوں کو پیغمبر کہتے ہیں۔

سوال۔ کیا فرشتے بھی اللہ تعالیٰ کی عبادت کرتے ہیں۔

جواب۔ بیشک عبادت کرتے ہیں بعضے ان میں سے رکوع میں ہیں اور بعضے سجدہ میں ہیں غرض جیسا حکم ہوتا ہے ویسا عمل کرتے ہیں۔

سوال۔ ان فرشتوں میں بزرگ فرشتے کتنے ہیں اور ان کے کیا نام ہیں۔

جواب۔ چار فرشتے ہیں۔ جبریلؑ۔ میکائیلؑ۔ عزرائیلؑ۔ اسرافیلؑ۔

سوال۔ ان کی کیا خدمتیں ہیں۔

جواب۔ جبریلؑ پیغمبروں پر خدا کی طرف سے وحی لاتے ہیں۔ میکائیلؑ انسان اور حیوانات کے رزق کی تدبیر کرتے ہیں۔ عزرائیلؑ جانداروں کی روح قبض کرتے ہیں۔ اسرافیلؑ کی یہ خدمت ہے کہ جب اللہ کا حکم ہو صور بھونک دیں۔ دو مرتبہ صور بھونکا جائے گا۔ پہلے ان کے صور سے ساری دنیا آسمانی زمین اور ان میں جو چیزیں ہیں فنا ہو جائیں گی اور دوسری مرتبہ ان کے صور سے ساری دنیا اور سب چیزیں پیدا ہو جائیں گی۔

سوال۔ ان فرشتوں میں سب سے بزرگ کون فرشتہ ہے۔

جواب۔ حضرت جبریل علیہ السلام ہیں۔ خود اللہ تعالیٰ نے ان کی تعریف قرآن مجید میں فرمائی ہے اور فرمایا ہے کہ جبریلؑ فرشتوں میں سردار ہیں۔

سوال۔ فرشتے کتنے ہونگے۔

جواب۔ فرشتوں کی گنتی کوئی انسان نہیں جانتا۔ اللہ تعالیٰ ان کی گنتی جانتا ہے۔

سوال۔ وحی کے کیا معنی ہیں۔
 جواب۔ وحی کے معنی لغت میں لکھنے اور کتاب کے ہیں اور شرع میں وحی ان احکام اور خبروں کا نام ہے جن کی اطلاع فرشتوں اور پیغمبر و نکلوا اللہ تعالیٰ کی طرف سے ہوتی ہے۔

سوال۔ کیا وحی پیغمبروں پر فرشتوں کے ذریعہ سے اترتی ہے یا خود اللہ تعالیٰ پیغمبروں پر وحی اتارتا ہے۔

جواب۔ کبھی ایسا ہوتا ہے کہ اللہ تعالیٰ فرشتوں کے ذریعہ سے پیغمبروں پر وحی بھیجتا ہے۔ اور کبھی خود پیغمبروں پر بلا ذریعہ کے وحی اتارتا ہے چنانچہ اللہ تعالیٰ نے حضرت موسیٰ علیہ السلام سے کلام فرمایا ہے۔

سوال۔ وحی کے کتنے قسم ہیں۔

جواب۔ تین قسم ہیں۔ ایک وحی الہام ہے جس کے یہ معنی ہیں کہ اللہ تعالیٰ اپنے بندہ کے دل میں کوئی حکم یا خبر پیدا کر دیتا ہے۔ اور یہ پاک بندہ اس کو سمجھ لیتا ہے۔ دوسری وحی یہ ہے کہ اللہ تعالیٰ اپنے بندہ سے خود کلام کرتا ہے یہ دونوں قسم کی وحییں پیغمبروں اور غیر پیغمبروں کو ہوتی ہیں۔ تیسری وہ وحی ہے کہ اللہ تعالیٰ فرشتے کے ذریعہ اپنے بندہ کی تعلیم فرماتا ہے۔ یہ وحی جس پر ہوتی ہے وہ خدا کا پیغمبر ہوتا ہے۔

سوال۔ کیا یہ سب وحییں اکٹھا بھی کی جاتی ہیں۔

جواب۔ ہاں اکٹھا کی جاتی ہیں اور ان ہی کے مجموعہ کو خدا کی کتاب کہتے ہیں بشرطیکہ پیغمبر یا خدا کا خلیفہ یہ بتا دے کہ ان الفاظ میں مجھے خدا نے تعلیم دی ہے اور یہ خدا کا کلام ہے میرا نہیں ہے۔

سوال۔ خدا تعالیٰ کی کتنی کتابیں ہیں۔

جواب۔ شریعت رسول اللہ صلی اللہ علیہ وسلم نے یہ تعلیم دی ہے کہ اللہ تعالیٰ کی کتابیں چار ہیں۔ اور صحیفے ان کے سوا ہیں۔

سوال۔ صحیفہ کس کو کہتے ہیں۔

جواب۔ صحیفہ اور کتاب کا ایک ہی معنی ہے۔ مگر اللہ تعالیٰ نے جن وحیوں کے مجموعہ کو صحیفہ فرمایا ہے اس کو صحیفہ کہتے ہیں اور جن وحیوں کے مجموعہ کو کتاب فرمایا ہے اس کو کتاب کہتے ہیں۔

سوال۔ کتابوں کے کیا نام ہیں۔

جواب۔ تورات۔ زبور۔ انجیل۔ قرآن مجید۔

سوال۔ صحیفوں کے کیا نام ہیں۔

جواب۔ اللہ تعالیٰ نے صحیفوں کے نام نہیں بتائے ہیں بلکہ جو صحیفے جس پیغمبر پر اترے ہیں اسی پیغمبر کے نام کے ساتھ ذکر کئے جاتے ہیں جیسا کہ آدم علیہ السلام کے صحیفے۔ ابراہیم علیہ السلام کے صحیفے۔

سوال۔ جن پیغمبروں پر خدا کی کتابیں اتری ہیں ان پیغمبروں کے کیا نام ہیں۔

جواب۔ حضرت موسیٰ علیہ السلام پر تورات اتری ہے۔ اور حضرت داؤد علیہ السلام پر زبور اتری ہے اور حضرت عیسیٰ علیہ السلام پر انجیل اتری ہے اور حضرت خاتم الانبیا محمد رسول اللہ صلی اللہ علیہ وسلم پر قرآن مجید اترتا ہے۔

سوال۔ خدا کی کتابوں میں کیا کیا مضمون ہوتے ہیں۔

جواب۔ خدا کی کتابوں میں کئی قسم کے مضمون ہوتے ہیں ایک یہ کہ اللہ تعالیٰ کی ذات و صفات و ملائکہ و احوال قیامت جنت و دوزخ ثواب و عذاب کا ذکر ہوتا ہے۔ دوسرا یہ کہ اللہ تعالیٰ کی عبادت کے طریقے اور اقسام عبادات کا بیان ہوتا ہے۔ تیسرا یہ کہ دنیاوی معاملات کے اصول و ضوابط کا ذکر ہوتا ہے۔

چوتھا گزشتہ پیغمبروں اور ان کی امتوں کی خبریں۔ اور آئندہ خلیفہ کی خوش خبریاں
پانچواں نصیحتیں و امثال وغیرہ۔

سوال۔ یہ چاروں کتابیں ایک زبان میں ہیں یا ہر ایک کی جدا جدا زبان ہے۔
جواب۔ تورات کی عبرانی زبان ہے اور انجیل و زبور کی سریانی زبان ہے۔
قرآن مجید کی عربی زبان ہے۔

سوال۔ ان کتابوں کی زبانیں جدا جدا ہونے کی کیا وجہ ہے۔
جواب۔ پیغمبروں اور ان کی قوموں کی جو زبان ہوتی ہے اسی میں خدا کی
کتاب پیغمبروں پر اترتی ہے۔

سوال۔ نبی و رسول کے کیا معنی ہیں؟
جواب۔ اس کے معنی پہلے بیان ہو چکے ہیں۔ مگر یہاں بھی ذکر کرنے چاہئے
نبی وہ پاک اور بزرگ شخص ہے جس کو اللہ تعالیٰ اپنے بندوں کی رہنمائی کیلئے
پیدا کرتا ہے اور جبریلؑ کے ذریعہ سے اس کو تعلیم فرماتا ہے۔ اور رسول
وہ نبی ہے جو کسی قوم کی طرف ان کی ہدایت کے لئے بھیجا جاتا ہے۔
سوال۔ رسول کے کئی قسم ہیں۔

جواب۔ رسول کے دو قسم ہیں ایک وہ رسول ہے جو صاحب کتاب ہے
یعنی اس پر کتاب اللہ تعالیٰ نے اتاری ہے۔ دوسرا وہ رسول ہے جو صاحب
کتاب نہیں ہے اکثر پیغمبر ایسے ہی ہیں۔

سوال۔ وہ رسول جو صاحب کتاب ہے کتنے قسم پر ہے۔
جواب۔ دو قسم پر ہے ایک وہ ہے جو صاحب کتاب اور نبی شریعت پر کتاب
جیسا کہ حضرت موسیٰؑ و حضرت عیسیٰؑ و حضرت سیدنا محمد رسول اللہ صلی اللہ
علیہ وسلم۔ دوسرا وہ صاحب کتاب ہے جو نبی شریعت نہ رکھتا ہو جیسا کہ حضرت

واوہ علیہ السلام کہ آپ پر زبور اتری ہے مگر اس میں نئی شریعت نہیں تھی۔ بلکہ حضرت
 واوہ علیہ السلام حضرت موسیٰ علیہ السلام کی شریعت پر حکم کرتے تھے اور عمل کرتے تھے
سوال کیا پیغمبر کوئی ایسا کام بھی کرتے ہیں جو دوسرے لوگوں کو نہیں ہو سکتا۔
جواب ہاں ان سے ایسے کام ظاہر ہوتے ہیں جو دوسرے لوگ ان کاموں
 کے کرنے سے عاجز ہو جاتے ہیں اور ایسے کام کو معجزہ کہتے ہیں۔

سوال کیا معجزہ پیغمبر کا فعل ہے یا اللہ تعالیٰ کا فعل ہے۔
جواب معجزہ اللہ تعالیٰ کا فعل ہے جو نبی کے طلب کرنے پر صادر ہوتا ہے
 اور اس فعل کو اللہ تعالیٰ نبی کے ذریعہ سے صادر کرتا ہے۔ یہ فعل عادت کے
 خلاف ہوتا ہے اور امت سے اس کی نظیر صادر نہیں ہو سکتی۔

سوال خلیفہ اللہ کس کو کہتے ہیں۔
جواب خلیفہ اللہ وہ ہے جس میں انبیاء کے صفات ہوں اور خدا سے تعلیم پاتا
 ہو۔ اللہ تعالیٰ کے حکم سے لوگوں کو اللہ کی طرف بلاتا ہو۔ خلیفہ اللہ کے دو قسم
 ہیں ایک وہ ہے جس کو خدا سے اور جبریل سے تعلیم ہوتی ہے اس کو نبی کہتے ہیں
 دوسرا وہ ہے کہ اس کو فقط خدا سے تعلیم ہوتی ہے اور جبریل سے نہیں ہوتی
 یہ شخص خلیفہ اللہ ہے نبی و رسول نہیں ہے۔

سوال کیا فرشتوں میں بھی پیغمبر ہوتے ہیں۔
جواب ہاں ہوتے ہیں چنانچہ اللہ تعالیٰ نے قرآن مجید میں فرمایا ہو کہ جبریلؑ فرشتہ
 ہے تو معلوم ہوا کہ انسانوں اور فرشتوں میں پیغمبر ہوتے ہیں مگر قوم
 جن میں ہی پیغمبر گزرتے ہیں یا نہیں۔

جواب کسی صحیح روایت سے ثابت نہیں ہوا کہ قوم جن میں بھی کوئی پیغمبر
سوال اس کی کوئی اور بھی وجہ ہے۔

جواب۔ ظاہر ایہ معلوم ہوتا ہے کہ جنات کی پیدائش آگ سے ہے پس انہیں گرمی و غصہ بہت بڑا ہوا ہے اور جہاں غصہ کی زیادتی ہوتی ہے وہاں عقل کی کمی ہوتی ہے۔ اور جو کم عقل ہے وہ اس قابل نہیں ہے کہ اللہ تعالیٰ کی وحی سمجھے اور لوگوں کو سمجھا سکے۔ غرض انہی فطرت ربانہی اور رہبری کے المایق نہیں ہے اسی واسطے یہ پیغمبر ہو نہیں سکتے۔

سوال۔ کیا حوریں ہی پیغمبر ہوتی ہیں۔

جواب۔ کسی عورت کا پیغمبر ہونا ثابت نہیں ہوا۔

سوال۔ کیا سب پیغمبر ایک مرتبہ کے ہیں یا ان میں کمی و بیشی ہے۔

جواب۔ جو پیغمبر صاحب کتاب و صاحب شریعت ہیں ان پیغمبروں سے بڑا بزرگ ہیں جو صاحب کتاب و صاحب شریعت نہیں ہیں۔

سوال۔ کیا پیغمبر اپنی قوم کی ہدایت کے لئے بھیجے جاتے ہیں یا سب اولاد آدم علیہ السلام کی ہدایت کے لئے بھیجے جاتے ہیں۔

جواب۔ سب پیغمبروں میں محمد رسول اللہ صلی اللہ علیہ وسلم سب اولاد آدم کی ہدایت کے لئے پیدا ہوئے ہیں۔ آپ کے سوا کوئی پیغمبر نہیں ہے جو ساری دنیا کے لوگوں کی ہدایت کے لئے بھیجا گیا ہو۔ بلکہ ہر ایک پیغمبر کسی ایک قطعہ زمین پر روانہ کیا گیا ہے کہ اس قطعہ کے لوگوں کو ہدایت کرے۔

خدا کی طرف بلاوے۔ چنانچہ حضرت ابراہیم علیہ السلام زمین بابل پر ہدایت کے لئے بھیجے گئے تھے اور حضرت لوط علیہ السلام مولفکات پر ہدایت کرتے تھے۔

مولفکات ان قریوں کو کہتے ہیں جو قبر خداست اٹھ گئے۔ یعقوب علیہ السلام

زمین کنگان پر اور موسیٰ علیہ السلام زمین مصر پر اور شعیب علیہ السلام زمین یمن

ہو و علیہ السلام قوم عاد پر اور صالح علیہ السلام قوم ثمود پر اور عیسیٰ علیہ السلام

قومِ یہود پر بھیجے گئے ہیں۔ مگر آنحضرت صلی اللہ علیہ وسلم سارے انسانوں بلکہ جن کی بھی ہدایت کے لئے بھیجے گئے ہیں۔

سوال۔ سب کے پہلے کون پیغمبر ہوئے اور سب کے پیچھے کون پیغمبر ہوئے۔

جواب۔ حضرت آدم علیہ السلام سب کے پہلے پیغمبر ہوئے اور محمد رسول اللہ سب کے آخر میں پیغمبر ہوئے ہیں۔

سوال۔ کیا حضرت آدم علیہ السلام کے پہلے کوئی پیغمبر نہیں تھا۔

جواب۔ حضرت آدم علیہ السلام کے پہلے کوئی آدمی نہیں تھا سب آدمی حضرت آدم علیہ السلام کی اولاد ہیں۔ آپ کو ابو البشر بھی کہتے ہیں حضرت حوا جو آپ کی بی بی ہیں آپ ہی سے پیدا ہوئیں۔

سوال۔ کیا اللہ تعالیٰ آپ کو بغیر ماں باپ کے پیدا کیا۔

جواب۔ بیشک اللہ نے آپ کو بغیر ماں باپ کے پیدا کیا۔ اور زمین پر آپ کو اپنا خلیفہ بنایا۔

سوال۔ آدم علیہ السلام نے کن لوگوں کو راستہ بتایا اور مگر اہی سے بچایا۔

جواب۔ حضرت آدم علیہ السلام نے اپنی اولاد کو ہدایت کی اور ان کو خدا کے احکام سکھائے۔

سوال۔ کیا حضرت آدم علیہ السلام پر اللہ نے کوئی کتاب اتاری تھی۔

جواب۔ حضرت آدم علیہ السلام پر کوئی کتاب نہیں اُتری بلکہ آپ پر صحیفہ اترے ہیں۔ اور ان پر عمل کرنے کی تعلیم دی ہے۔

سوال۔ حضرت محمد رسول اللہ صلی اللہ علیہ وسلم کے ماں باپ کا کیا نام تھا۔

جواب۔ آپ کے والد کا نام عبد اللہ ہے اور ماں کا نام بی بی آمنہ ہے۔

سوال۔ حضرت محمد رسول اللہ صلی اللہ علیہ وسلم کس پیغمبر کی اولاد میں ہیں۔

جواب - حضرت ابراہیم خلیل اللہ علیہ السلام کی اولاد سے ہیں۔
 سوال - حضرت ابراہیم علیہ السلام کو کتنے فرزند تھے اور انکے نام کیا تھے۔
 جواب - حضرت ابراہیم علیہ السلام کے دو فرزند تھے اور انکا نام اسحق و یعقوب ہے۔
 سوال - کیا یہ دونوں پیغمبر ہیں۔

جواب - ہاں دونوں پیغمبر ہیں۔
 سوال - کیا یہ دونوں پیغمبر سب بھائی ہیں۔ یا ان کی ماں جدا ہیں۔
 جواب - حضرت اسماعیل علیہ السلام کی ماں کا نام ہاجرہ ہے اور حضرت اسحق کی ماں کا نام سارہ ہے۔

سوال - یہ دونوں پیغمبر کہاں رہتے تھے۔
 جواب - حضرت اسماعیل علیہ السلام اپنی ماں کے ساتھ مکہ میں رہتے تھے اور حضرت اسحق علیہ السلام اپنی ماں کے ساتھ ملک شام میں رہتے تھے۔
 سوال - حضرت رسول اللہ صلی اللہ علیہ وسلم کس کی اولاد میں ہیں۔
 جواب - اسماعیل علیہ السلام کی اولاد میں سے ہیں۔
 سوال - اسحق علیہ السلام کو کتنے فرزند تھے۔

جواب - مشہور ہے کہ دو فرزند تھے۔ یعقوب - یعقوب - حضرت یعقوب علیہ السلام پیغمبر تھے۔ اور آپ کو اسرائیل بھی کہتے ہیں۔ آپ کو بارہ فرزند تھے۔ سب کو بنی اسرائیل کہتے ہیں۔
 سوال - بارہ فرزندوں کے نام کیا ہیں۔

جواب - یہودا - روبیل - شمعون - لاوی - ربا توں - یسجر - وڈان - یغالی - جاد - آشیر - یوسف - بنیامین۔

سوال - حضرت موسیٰ علیہ السلام کس فرزند کی اولاد سے ہیں۔

جواب - حضرت لاویؑ کی اولاد سے ہیں۔

سوال - داؤد علیہ السلام کس کی اولاد سے ہیں

جواب - حضرت یوسفؑ کی اولاد سے ہیں۔

سوال - حضرت عیسیٰؑ کس کی اولاد سے ہیں۔

جواب - حضرت سلیمان بن داؤد علیہ السلام کی اولاد سے ہیں حضرت عیسیٰ علیہ السلام کی ماں مریم سلیمان علیہ السلام کی پوتی ہیں۔

سوال - کیا حضرت داؤد علیہ السلام صاحب شریعت جدیدہ نہ تھے۔

جواب - جیلے بیان ہوا ہے کہ حضرت داؤدؑ شریعت موسیٰ علیہ السلام پر عمل کرتے تھے اگرچہ آپ پر اللہ تعالیٰ نے زبور اتاری تھی مگر اس میں دعائیں تھیں اور احکام نہیں تھے۔

سوال - حضرت محمد رسول اللہ صلی اللہ علیہ وسلم کہاں رہتے تھے۔

جواب - آپ مکہ میں پیدا ہوئے اور مکہ میں رہتے تھے۔

سوال - کیا حضرت صلی اللہ علیہ وسلم کے باپ وادابھی مکہ میں رہتے تھے۔

جواب - مکہ میں ہی رہتے تھے۔

سوال - حضرت محمد رسول اللہ صلی اللہ علیہ وسلم کا مشہور نسب نامہ ذکر کیا جائے

جواب - محمد بن عبد اللہ بن عبد المطلب بن عبد مناف بن قصی بن کلاب

بن مرہ بن کعب بن لوی بن غالب بن فہر بن مالک بن نضر بن کنانہ بن خزیمہ

بن مدرکہ بن الیاس بن مضر بن نزار بن معد بن عدنان۔

سوال - کیا آنحضرت کے ماں باپ آنحضرت صلی اللہ علیہ وسلم کے پیغمبر ہونگے

زندہ تھے۔

جواب - نہیں۔ بلکہ آنحضرت صلی اللہ علیہ وسلم کے بچپن میں مر گئے تھے۔

سوال - پھر آنحضرت صلی اللہ علیہ وسلم کی کس نے پرورش کی۔

جواب - آپ کے چچا ابوطالب نے آپ کی پرورش کی۔

سوال - کیا ابوطالب آپ کی پیغمبری کے زمانہ میں موجود تھے۔

جواب - موجود تھے مگر انکا ایمان لانا ثابت نہیں ہے۔

سوال - آنحضرت صلی اللہ علیہ وسلم کس عمر میں پیغمبر ہوئے۔

جواب - چالیس برس کی عمر میں پیغمبر ہوئے۔

سوال - آنحضرت صلی اللہ علیہ وسلم کے کچھ صفات بیان کئے جائیں جن میں

آپ مشہور تھے۔

جواب - آپ بہت بڑے عقلمند تھے۔ عادل۔ جوانمرد۔ پرہیزگار۔ غنیف۔

امانت دار۔ حق کاموں میں مددگار۔ مہربان۔ صاحب موت۔ اپنے پرانے

کے غمخوار۔ خطا سے درگزر کرنے والے۔ سخی تھے۔ غرض ہزاروں خوبیاں آپ

میں موجود تھیں۔ ہمیشہ خدا کی عبادت کرتے تھے۔ رات دن اللہ ہی کا خیال

رکھتے تھے۔

سوال - آپ کی پیغمبری کے ابتدائی حالات کیا ہیں۔

جواب - آنحضرت صلی اللہ علیہ وسلم بہت بچے خواب دیکھتے تھے جن کی

تعبیر بہت ہی صاف دروشن ہوتی تھی اور وہی بات سامنے آتی تھی جو آپ

خواب میں دکھائی جاتی تھی۔

سوال - آنحضرت صلی اللہ علیہ وسلم کو آپ پیغمبر ہونے کا کب یقین ہوا۔

جواب - جب آنحضرت صلی اللہ علیہ وسلم کی عمر چالیس برس کی ہو گئی آپ

ایک دن اپنی عادت کے موافق غار حرا میں عبادت کے واسطے تشریف

لے گئے اور خدا کی بندگی میں مشغول ہوئے یکایک آپ کے سامنے ایک

فرشتہ آیا اور بہت ہی ہیبت اور دبدبہ کے ساتھ آپ کے روبرو کھڑا ہو گیا

اور آپ سے کہا کہ اقرا کی سورت پڑھو آپ نے فرمایا کہ میں پڑھنا نہیں جانتا
اوس فرشتے نے آپ کو دبایا اور کہا کہ پڑھو آپ نے کہا کہ میں پڑھنا نہیں جانتا
پھر اوس نے اوسى طرح آپ کو دبایا غرض تین مرتبہ یہی حرکت کی اس کے بعد
آپ کو اقرا کی سورت پڑھائی اور اس کے بعد چھپ گیا۔

سوال - یہ کون فرشتہ تھا۔

جواب - یہ حضرت جبریل علیہ السلام تھے۔

سوال - آنحضرت صلی اللہ علیہ وسلم نے جب ان کو یکایک دیکھا تھا تو
کیا آدمیوں کی صورت میں دیکھا تھا۔

جواب - آنحضرت صلی اللہ علیہ وسلم نے جبریل کو صلی صورت میں دیکھا اور
بڑے قد و قامت میں دیکھا جب وہ آپ کی نظروں سے اوجھل ہو گئے تو
آنحضرت صلی اللہ علیہ وسلم غار حرا سے نکل کر اپنے گھر تشریف لائے اور
یہ سب قصہ اپنی بی بی خدیجہ الکبریٰ رضی اللہ تعالیٰ عنہا سے بیان کیا بی بی
نے سارا قصہ سن کر عرض کیا بیشک آپ پیغمبر ہیں۔ اس کے بعد آنحضرت
صلی اللہ علیہ وسلم کو قرآن نازل ہوا کہ تو ابن نوفل کے پاس لیکن اس اور سب قصہ ورقہ
بیان کیا ورقہ نے آنحضرت صلی اللہ علیہ وسلم سے بھی سب قصہ سنا۔ ورقہ
تورات پڑھتے تھے اور تورات پڑھنے والوں میں بہت بڑے عالم تھے۔ ورقہ
نے بیان کیا کہ یہ وہی فرشتہ ہے جو پیغمبروں کے پاس وحی لاتا ہے یہی فرشتہ
تھا جو حضرت موسیٰ علیہ السلام کو دکھائی دیا تھا۔ جب یہ فرشتہ غار حرا
میں محمد کو نظر آیا ہے تو محمد پیغمبر ہو گئے۔ ان کی پیغمبری میں شک نہیں یہی
بزرگ پیغمبر ہے جس کی خوش خبری تورات و انجیل میں اللہ نے دی ہے اگر میں
زندہ رہتا تو آپ کی مدد کرتا۔ اس کے بعد ورقہ مر گئے۔

سوال۔ سب کے پہلے آنحضرت صلی اللہ علیہ وسلم پر کون ایمان لائے۔
 جواب۔ سب کے پہلے حضرت خدیجہ الکبریٰ رضی اللہ تعالیٰ عنہا ایمان لائیں
 یہ آنحضرت صلی اللہ علیہ وسلم کی پہلی بی بی ہیں۔ اور ان کے بعد حضرت علی
 کرم اللہ وجہہ ایمان لائے ہیں ایمان لانے کے وقت حضرت علی بہت ہی
 کم عمر تھے مشہور یہ ہے کہ آپ سات آٹھ برس کے تھے۔ اور بڑی عمر والے
 مردوں میں حضرت ابوبکر صدیق رضی اللہ عنہ سب کے پہلے ایمان لائے ہیں
 مشہور ہے کہ حضرت علی رضی اللہ عنہ نے کبھی پوچھا نہیں کیا۔

سوال۔ حضرت عمر رضی اللہ عنہ کب ایمان لائے۔

جواب۔ آنحضرت صلی اللہ علیہ وسلم کے پیغمبر ہونے کے کوئی پانچ برس بعد
 ایمان لائے حضرت عمر اور ابوجہل کے ایمان لانے کے لئے آنحضرت صلی اللہ
 علیہ وسلم اللہ تعالیٰ کے پاس دعا کرتے تھے حضرت عمر رضی اللہ عنہ کے لئے
 دعا قبول ہو گئی اور آپ ایمان لائے اس کے بعد لوگوں میں جوش ایمان
 پھیل گیا اسلام کی قوت بڑھنے لگی۔

سوال۔ حضرت عثمان کب ایمان لائے۔

جواب۔ حضرت عثمان بن عفان رضی اللہ عنہ بھی آنحضرت صلی اللہ علیہ وسلم
 پر بہت جلد ایمان لائے ہیں۔

سوال۔ حضرت عثمان رضی اللہ عنہ کو ذوالنورین کیوں کہتے ہیں۔

جواب۔ آپ کو رسول اللہ صلی اللہ علیہ وسلم نے دو لڑکیاں دی تھیں ایک کا
 نام رقیہ رضی اللہ عنہا دوسری کا نام کلثوم رضی اللہ عنہا ہے۔

سوال۔ مکہ سے آپ مدینہ کو کیوں تشریف لے گئے۔

جواب۔ جب مکہ میں کافر آپ کو ایذا دینے لگے اللہ تعالیٰ کا حکم ہوا کہ آپ

مدینہ تشریف لے جائیں۔ آپ مدینہ کو تشریف لے گئے۔
سوال۔ پیغمبر ہونے کے بعد رسول اللہ صلی اللہ علیہ وسلم کتنے برس مکہ میں تشریف رکھے۔

جواب۔ دس برس آپ تشریف رکھے۔
سوال۔ مدینہ میں کتنے برس تشریف رکھے۔

جواب۔ تیرہ برس۔
سوال۔ قرآن شریف کتنے برس میں آپ پڑھا۔

جواب۔ تیس برس میں۔
سوال۔ اس زمانہ میں پھر مکہ کو کبھی آپ تشریف لگئے ہیں۔
جواب۔ ہاں تشریف لے گئے ہیں کفار نے آپ کو روکا مگر صلح ہو گئی اور دوسرے سال آپ نے حج کیا۔ اور جب اسلام کی قوت بڑھ گئی مکہ آپ کے قبضہ میں آگیا اور سب مسلمان ہو گئے۔

سوال۔ مکہ پر آپ کا قبضہ ہو جانے کے بعد آپ مکہ میں تشریف رکھ آیا یا نہیں۔
جواب۔ آنحضرت صلی اللہ علیہ وسلم مکہ میں نہیں رہے اور مدینہ کو تشریف لے گئے اور وہیں رحلت کی آپ کا روضہ مبارک بھی مدینہ میں ہے۔
سوال۔ رسول اللہ صلی اللہ علیہ وسلم کے رحلت کے وقت آپ کی کتنی بیبیاں تھیں۔

جواب۔ نو تھیں۔

سوال۔ ان کے نام کیا ہیں۔

جواب۔ جویریہ۔ عایشہ۔ زینب۔ حفصہ۔ ام سلمہ۔ ام حبیبہ۔ سویتہ بنت امیہ۔ صفیہ۔

سوال۔ محمد رسول اللہ صلی اللہ علیہ وسلم کے اور کیا کیا فضائل ہیں۔

جواب۔ محمد رسول اللہ صلی اللہ علیہ وسلم خاتم الانبیاء ہیں لینے آپ کے بعد کوئی ایسا پیغمبر پیدا نہ ہوگا جو صاحب شریعت ہو۔ آپ سب پیغمبروں میں بزرگ ہیں بلکہ سب کے سرکار ہیں آپ صاحب شفاعت ہیں یعنی اللہ تعالیٰ نے آپ کو گناہگاروں کی شفاعت کرنے کا حکم دیا ہے آپ کی شفاعت سے گناہگاروں کی بخش ہوگی۔ آپ صاحب معراج ہیں یعنی آپ آسمانوں پر چڑھ اور سدرۃ المنتہی تک بلکہ آپ اس کے آگے بھی شریعت لیگے اور جنت و دوزخ کو دیکھا۔ اور صحیح روایتوں سے ثابت ہے کہ آپ نے خدا کو بھی دیکھا آپ کی شریعت قیامت تک باقی رہے گی۔ آپ سے پہلے بڑے معجزے صادر ہوئے۔ سوال۔ سدرۃ المنتہی کس مقام پر ہے اور یہ کیا چیز ہے۔

جواب۔ سدرۃ المنتہی ساتویں آسمان پر ہے۔ اور یہ ایک بڑا درخت ہے شب معراج میں آنحضرتؐ نے دیکھا کہ ایک چیز اسکو ڈھانچی ہوئی ہے مگر اسکا حال معلوم نہ ہوا۔ جبریلؑ کا یہی مقام ہے۔ اس کے اوپر سیر کر نیکی جبریلؑ کو اجازت نہیں ہے اسی مقام پر حضرت جبریلؑ کو اللہ تعالیٰ کے طرف سے وحی ہوا کرتی ہے۔

سوال۔ معراج کے کیا معنی ہیں۔

جواب۔ معراج کے معنی سیر بھی ہیں۔ اوپر چڑھنے کے بھی ہیں۔

سوال۔ ان لفظوں کے کیا معنی ہیں کہ رسول اللہ صلی اللہ علیہ وسلم کو معراج ہوئی۔

جواب۔ اس کے یہ معنی ہیں کہ رسول اللہ صلی اللہ علیہ وسلم بلند ہی پر چڑھے۔

سوال۔ آپ کو کس مہینے میں اور کس تاریخ میں معراج ہوئی۔

جواب۔ رجب کے مہینہ کی چھبیسویں تاریخ کی رات میں آپ کو معراج ہوئی۔

سوال۔ کیا آنحضرت صلی اللہ علیہ وسلم کو جسم کے ساتھ معراج ہوئی ہے۔

جواب۔ ہاں جسم کے ساتھ معراج ہوئی ہے اور اکثر صحابہ کا یہی مذہب ہے۔
سوال۔ معراج کا کیا قصہ ہے۔

جواب۔ تفسیر معالم التنزیل میں ذکر کیا گیا ہے کہ ابو ذر رضی اللہ عنہ نے رسول اللہ صلی اللہ علیہ وسلم سے سنا ہے کہ آپ فرماتے تھے کہ یکا یک میرے گھر کی چھت کھل گئی اور جبریل اترے اور میرے سینہ کو چیرا اور زمزم کے پانی سے اس کو دھو دیا اور ایک طشت لایا جو ایمان و حکمت سے بھرا ہوا تھا کہا یہ ایمان و حکمت ہے اور میرے سینہ میں ڈال دیا اور اس کو بند کر دیا اور دوسری روایت میں ہے کہ حضرت رسول اللہ صلی اللہ علیہ وسلم حلیم میں تھے آنحضرت صلی اللہ علیہ وسلم کا سینہ یہیں چیرا گیا اور نور و ایمان کے بھی سینہ شریف یہیں بھرا گیا۔ پھر براق لائی گئی جس کا رنگ سفید تھا۔ اسکا قد قامت خیر سے چھوٹا تھا یہ مکب ایسا تیز رفتار تھا کہ اس کا قدم اس جگہ پڑتا تھا جہاں اسکی نظر پڑتی تھی۔ حضرت صلی اللہ علیہ وسلم فرماتے ہیں کہ میں براق پر سوار ہوا اور جبریل کے ساتھ بیت المقدس کو گیا اور براق کو بیت المقدس کے اس حلقہ سے باندھ دیا جس سے کہ انبیاء علیہم السلام اپنے سوار یوں کو باندھتے تھے۔ اور بیت المقدس میں داخل ہوا اور سب پیغمبروں کے ساتھ دو رکعتیں پڑھیں پھر جبریل نے میرے سامنے دو کٹورے پیش کئے جن میں سے ایک میں دودھ تھا اور دوسرے میں شراب تھی۔ میں نے اس کٹورے کو اختیار کیا جس میں دودھ تھا جبریل نے کہا کہ یا محمد تم نے فطرت کو اختیار کیا۔ پھر میں آسمان دنیا پر جبریل کے ساتھ گیا۔ اور آسمان پر پہنچا وہاں آدم علیہ السلام سے ملاقات ہوئی میں نے سلام کیا مجھے آدم علیہ السلام نے جواب سلام دیا اور مرحبا کہا اور بنی صالح اور ابن صالح سے خطاب فرمایا میں نے پوچھا یہ کون

جبریلؑ نے کہا کہ یہ آدم علیہ السلام آپ کے باپ ہیں۔ آدم علیہ السلام کے دو بازوؤں پر دو جماعتیں روحانیوں کی تھیں جب وہ سیدھی طرف کی جماعت کو دیکھتے تھے بہتے اور خوش ہوتے تھے اور جب بائیں طرف کی جماعت کو دیکھتے تھے روتے تھے میں نے جبریلؑ سے ان کی کیفیت پوچھی جواب دیا کہ سیدھے طرف کی جماعت کے لوگ اہل جنت ہیں اور بائیں طرف کی جماعت کے لوگ اہل دوزخ ہیں۔ پھر میں دوسرے آسمان پر گیا وہاں کے لوگوں نے مجھے مر جا کہا اس آسمان پر یحییٰ و عیسیٰ سے ملاقات ہوئی ان دونوں کو میں نے سلام کیا انہوں نے جواب سلام کہا اور مر جا کہا۔ پھر میں تیسرے آسمان پر گیا یہاں کے لوگوں نے بھی مجھے مر جا کہا اور خوشی ظاہر کی میں اس آسمان پر یوسفؑ سے ملا یہ بہت خوبصورت ہیں میں نے ان کو سلام کہا یوسفؑ نے جواب سلام دیا اور مر جا کہا۔ پھر میں چوتھے آسمان پر چڑھا وہاں کے لوگوں نے مجھے مر جا کہا اس آسمان پر میں نے ادریسؑ سے ملاقات کی اور ان کو سلام کیا انہوں نے جواب سلام دیا اور مر جا کہا۔ پھر پانچویں آسمان پر چڑھا اس آسمان کے لوگوں نے مجھے مر جا کہا اس آسمان پر ہارونؑ سے ملا ان کو سلام کہا انہوں نے جواب سلام دیا اور مر جا کہا پھر چھٹے آسمان پر گیا وہاں کے لوگوں نے بھی مر جا کہا اور موسیٰؑ سے ملا قلت کی موسیٰؑ کو میں نے سلام کیا موسیٰؑ نے جواب سلام دیا اور مر جا کہا۔ جب میں آگے بڑھا تو موسیٰؑ رونے لگے ان سے پوچھا گیا کہ آپ کیوں روتے ہیں جواب دیا کہ محمدؐ کی امت کے لوگ میری امت سے زیادہ جنت میں داخل ہوں گے۔ پھر میں ساتویں آسمان پر گیا یہاں کے لوگوں نے مجھے مر جا کہا۔ پھر ابراہیم علیہ السلام سے ملاقات ہوئی میں نے آپ کو سلام کیا اور آپ نے مجھے جواب سلام کہا اور مر جا کہے ابن صناع سے

خطاب کیا۔ حضرت آدم اور حضرت ابراہیمؑ کے سوا سب پیغمبروں نے آپ کو نیکوکار بھائی سے خطاب کیا ہے۔ رسول اللہ صلی اللہ علیہ وسلم فرماتے ہیں کہ پھر میں بیت المعمور میں گیا جبریلؑ نے بیان کیا کہ یہ بیت المعمور ہے اس میں ہر روز ستر ہزار فرشتے نماز پڑھتے ہیں اور دوسرے دن یہ فرشتے نہیں آتے بلکہ دوسرے فرشتے آتے ہیں اور نماز پڑھتے ہیں۔ غرض جو فرشتے اس مسجد میں ایک مرتبہ آتے ہیں پھر وہ فرشتے دوبارہ نہیں آتے یہاں سے سدرۃ المنتہی کے پاس گیا اس کے پھل اور پتے بڑے بڑے ہیں۔ اس وقت سدرہ کدکاب چیز ڈھانکے ہوئے تھی۔ دوسری حدیث میں ہے کہ روشن پروانے اس درخت کو گھیرے ہوئے تھے۔ راقم کہتا ہے کہ یہ سب فرشتے تھے۔ آنحضرت صلی اللہ علیہ وسلم فرماتے ہیں کہ اس جگہ مجھ پر میرے پروردگار نے وحی کی اور ہر روز میں پچاس نمازیں فرض ہوئیں۔ جب میں اس کے بعد موسیٰ کے پاس گیا۔ موسیٰ نے پوچھا کہ آپ کی امت پر کیا فرض ہوا۔ میں نے کہا پچاس نمازیں فرض ہوئیں۔ موسیٰ نے کہا کہ میں نے بنی اسرائیل کو شرعی احکام میں آزمایا ہے اور وہ بہت قوی تھے مگر انھوں نے احکام خدا کی پوری تعمیل نہیں کی اور آپ کی امت ضعیف و کم زور ہے ان سے اس فرض کی پابندی نہ ہوگی آپ پھر خدا سے عرض کے ان نمازوں کو گھٹائیے آنحضرت صلی اللہ علیہ وسلم پلٹے اور کمی کی درخواست کی اس کے بعد پانچ نمازیں کم ہو گئیں پھر حضرت صلی اللہ علیہ وسلم نے موسیٰ سے ملاقات کی اور بیان کیا کہ پانچ نمازیں کم ہوئیں موسیٰ علیہ السلام نے کہا کہ پھر تشریف لیجاے اور کم کرائیے حضرت صلی اللہ علیہ وسلم پھر تشریف لیگئے اور نمازیں کم کرائیں۔ غرض حضرت صلی اللہ علیہ وسلم نے موسیٰ کی کوشش سے اتنی نمازیں کم کرائیں کہ پانچ نمازیں باقی رہ گئیں۔ اس کے بعد بھی موسیٰ نے

کمر کرنے کی ترغیب دی مگر حضرت صلی اللہ علیہ وسلم نے عذر کیا کہ میں بار بار عرض کرتے شرماتا ہوں۔ غرض پانچ نمازیں حضرت رسول اللہ صلی اللہ علیہ وسلم پر اور آپ کی امت پر فرض ہیں۔ آنحضرت صلی اللہ علیہ وسلم فرماتے ہیں کہ پھر میں نے بنت کی سیر کی۔ ابو دجانہ سے روایت ہے کہ آپ اس جگہ سے بھی اور بڑھتے تھے اور ایسی جگہ پہنچتے تھے جہاں قلم کی آواز آتی تھی اور اس بن مالک سے کی روایت ہے کہ رسول اللہ صلی اللہ علیہ وسلم جب سدرۃ المنتہی کے پاس پہنچے تو آپ فرماتے ہیں کہ جبار میرے نزدیک ہو گیا پھر اور پاس گیا اور پھر مجھ پر وحی کی۔

سوال۔ اس حدیث سے معلوم ہو گیا کہ رسول اللہ صلی اللہ علیہ وسلم سے اللہ تعالیٰ نے شبہ حجاج میں کلام کیا ہے مگر آپ نے خدا کو دیکھا بھی ہے یا نہیں۔

جواب۔ اکثر صحابہ کا یہ کہنا ہے کہ آنحضرت صلی اللہ علیہ وسلم نے شرب معراج میں خدا کو دیکھا ہے۔ اور ہاں مذہب بھی یہی ہے۔

سوال۔ کیا بعض صحابہ یہ بھی کہتے ہیں کہ رسول اللہ صلی اللہ علیہ وسلم نے خدا کو نہیں دیکھا۔

جواب۔ ہاں بعض صحابہ کا یہ مذہب ہے کہ رسول اللہ صلی اللہ علیہ وسلم نے خدا کو نہیں دیکھا چنانچہ نبی بنی عایشہ رضی اللہ عنہا کا بھی مذہب ہے۔ شیعہ و معتزلہ بھی یہی کہتے ہیں۔

سوال۔ آنحضرت صلی اللہ علیہ وسلم پہ جو لوگ ایمان لائے ہیں ان کو سننے سے بھارتے ہیں۔

جواب۔ ان کو صحابہ رسول اللہ کہتے ہیں۔

سوال - صحابی کی کیا تعریف ہے۔

جواب - صحابی وہ شخص ہے جو رسول اللہ صلی اللہ علیہ وسلم سے ملے اور آپ پر ایمان لائے اور ایمان پر مرے۔

سوال - صحابہ کے کتنے قسم ہیں۔

جواب - دو قسم - مہاجرین - انصار

سوال - ان کی کیا تعریف ہے۔

جواب - مہاجرین وہ اصحاب ہیں جنہوں نے رسول اللہ صلی اللہ علیہ وسلم کے پاس رہنے کے لئے مکہ کو چھوڑ کر مدینہ میں رسول اللہ صلی اللہ علیہ وسلم کے لئے آگئے اور انصار وہ اصحاب ہیں جو آپ کی اور آپ کے مہاجرین صحابہ کی خدمت کی۔

سوال - سب اصحاب میں بزرگ صحابہ کون ہیں۔

جواب - وہ صحابہ ہیں جو بدر کی لڑائی میں رسول اللہ صلی اللہ علیہ وسلم کے ساتھ کافروں سے لڑے ہیں۔

سوال - یہ صحابہ گنتی میں کتنے ہیں۔

جواب - تین سو تیرہ شخص تھے۔

سوال - پھر ان صحابہ میں کون سے صحابہ زیادہ بزرگ ہیں۔

جواب - دس صحابی ہیں جن کو عشرہ مبشرہ کہتے ہیں۔

سوال - ان کے نام کیا ہیں۔

جواب - حضرت ابوبکر صدیقؓ - عمر بن الخطابؓ - عثمان بن عفانؓ - حضرت

علی ابن ابی طالبؓ - طلحہؓ - زبیرؓ - عبدالرحمن بن عوفؓ - سعد بن ابی وقاصؓ

سعید بن زیدؓ - ابوعبیدہ بن الجراحؓ۔

سوال - ان صحابہ کو مبشرہ کیوں کہتے ہیں۔

جواب - آنحضرت صلی اللہ علیہ وسلم نے ان کی شان میں جنت کی بشارت کی ہے

سوال - ان کے سوا کسی اور صحابی کی شان میں بھی جنت کی خوش خبری دی ہے۔

جواب - بی بی فاطمہؓ، حضرت امام حسنؓ اور امام حسینؓ کی شان میں بھی جنت میں داخل ہونے کی خوش خبری دی ہے

سوال - ان تیرہ صحابہ میں زیادہ بزرگ کون ہیں۔

جواب - آنحضرت صلی اللہ علیہ وسلم کے خلیفے ہیں۔

سوال - حضرت رسول اللہ صلی اللہ علیہ وسلم کے کتنے خلیفے ہیں اور ان کے کیا نام ہیں۔

جواب - حضرت رسول اللہ صلی اللہ علیہ وسلم کے چار خلیفے ہیں۔ ابو بکر صدیقؓ، عمر بن الخطابؓ، عثمان بن عفانؓ، علی بن ابی طالبؓ۔

سوال - کیا یہ چاروں خلیفے گناہ سے معصوم ہیں

جواب - ہمارا یہ اعتقاد ہے کہ معصوم نہیں ہیں کیونکہ ان کے معصوم ہونے پر کوئی دلیل نہیں ہے۔

سوال - آنحضرت صلی اللہ علیہ وسلم نے اپنا خلیفہ کس شخص کو بنایا۔

جواب - یہ ثابت نہیں ہے کہ آنحضرت صلی اللہ علیہ وسلم نے کسی کو اپنا خلیفہ

بنایا۔ مگر آنحضرت صلی اللہ علیہ وسلم نے اپنی بیماری کے زمانہ میں ابو بکر صدیقؓ

کو نماز پڑھانے کی اجازت دی تھی اور ابو بکر صدیقؓ نے چند نمازیں حضرت

صلی اللہ علیہ وسلم کے حکمت سب صحابہ کو پڑھائیں۔ چونکہ آنحضرت صلی اللہ

علیہ وسلم نے نماز پڑھانے کے لئے ابو بکرؓ کو اپنا خلیفہ بنا لیا تھا سب صحابہ نے

آنحضرت صلی اللہ کی رحلت کے بعد ابوبکر کو خلیفہ رسول اللہ صلی اللہ علیہ وسلم ٹھہرایا اور دینی اور دنیاوی کاموں میں اپنا حاکم بنالیا اور اسی بات پر سب اکٹھا ہو کر آپ رسول اللہ صلی اللہ علیہ وسلم کے پہلے خلیفہ ہیں۔

سوال۔ ابوبکر صدیقؓ کے بعد کون خلیفہ ہوئے۔

جواب۔ عمرؓ کو ابوبکر صدیقؓ نے اپنا خلیفہ بنایا اور ابوبکر صدیقؓ کے بعد سب صحابہ نے عمرؓ کی خلافت پر اتفاق کر لیا اور حضرت عمرؓ خلیفہ دوم ہو گئے۔

سوال۔ حضرت عمرؓ کے بعد کون خلیفہ ہوئے۔

جواب۔ حضرت عمرؓ نے اپنی زندگی میں فرمایا تھا کہ آپس میں مصلحت کے ساتھ کسی ایک صحابی کو خلیفہ بنالیا جائے۔ اور چھ صحابی کا نام بیان فرمایا۔ ان چھ صحابیوں نے اتفاق کر کے حضرت عثمان بن عفانؓ کو خلیفہ بنایا۔

سوال۔ چھ صحابہ کے کیا نام ہیں۔

جواب۔ حضرت عثمانؓ، حضرت علیؓ، حضرت عبدالرحمن بن عوفؓ، طلحہؓ، زبیرؓ، سعد بن ابی وقاصؓ۔

سوال۔ حضرت عثمانؓ کے بعد کون خلیفہ ہوئے۔

جواب۔ حضرت علی بن ابی طالبؓ خلیفہ ہوئے اور مکہ مدینہ کے سب صحابہ آپ کے خلیفہ ہونے پر اتفاق کیا۔ مگر اس کے بعد بعض صحابہ حضرت علیؓ سے الگ ہو گئے اور بہت سے جھگڑے پیدا ہو گئے۔

سوال۔ بدعت حضرت علیؓ سے جو صحابہ الگ ہو گئے ان کے کیا نام ہیں۔

جواب۔ طلحہؓ، زبیرؓ۔

سوال۔ ان کے الگ ہو جانے کی کیا وجہ تھی۔

جواب۔ حضرت عثمانؓ کے شہید ہو جانے کے بعد آپ کو جن لوگوں نے شہید کیا

وہ حضرت عثمانؓ کے بدلہ میں نہیں مارے گئے۔

سوال۔ کیوں نہیں مارے گئے۔

جواب۔ جنہوں نے حضرت عثمانؓ کو شہید کیا تھا ان کا پورا پتہ نہیں ملا اگرچہ

حضرت علی رضی اللہ عنہ نے ان کی بہت تلاش کی اور بہت کوشش کی۔

سوال۔ کن لوگوں نے حضرت عثمانؓ کو شہید کیا۔

جواب۔ یہ مصری لوگ تھے۔

سوال۔ کیا یہی سبب تھا جو طلحہؓ و زبیرؓ حضرت علیؓ سے جدا ہو گئے۔

جواب ہاں یہی سبب تھا۔ اور حضرت معاویہ ابن ابی سفیان نے جو شام کے

بادشاہ تھے اسی وجہ سے آپؐ کے ماتھے بیعت نہیں کی۔

سوال۔ کیا طلحہؓ و زبیرؓ کا الگ ہو جانا اور معاویہؓ کا حضرت علیؓ سے بیعت نہ کرنا

درست تھا۔

جواب ہرگز نہیں۔

سوال۔ اس کی کیا وجہ ہے۔

جواب۔ حضرت علیؓ کے خلیفہ ہونے پر حبشہ، ہمدان، انصاریہ، اجماع کر لیا

اور طلحہؓ و زبیرؓ بھی اس اجماع میں شریک تھے تو پھر ان دونوں صاحبوں کو حضرت

علیؓ سے الگ ہونے کا حق نہیں تھا۔ اور نہ حضرت عثمانؓ کے خونینوں کو مانگنے

کا انہیں منصب تھا۔ چونکہ ہمدان و انصاریہ حضرت علیؓ سے بیعت کی تھی

معاویہؓ کا حضرت علیؓ سے بیعت نہ کرنا خطا تھی۔

سوال۔ حق کیوں نہیں تھا۔

جواب۔ طلحہؓ و زبیرؓ حضرت علیؓ حاکم تھے اور یہ محکوم تھے محکوم کو یہ حق نہیں ہے

کہ وہ حاکم سے اپنے کسی رشتہ دار کے خونینوں کو خود طلب کرے بلکہ اس کا منصب

کہ حاکم کے پاس اپنا دعویٰ پیش کرے۔ اسی طرح معاویہ کو بھی یہ حق نہیں تھا کہ حضرت عثمانؓ کے خونوں کو حضرت علیؓ سے مانگے۔ اور اس غلط وجہ پر حضرت علیؓ سے جنگ کرتے۔ اور خود حاکم بن جاتے۔

سوال۔ حضرت علیؓ کے بعد کون خلیفہ ہوئے۔

جواب۔ خلافت رسول اللہ صلی اللہ علیہ وسلم حضرت علیؓ پر پوری ہو گئی کیونکہ آنحضرت صلی اللہ علیہ وسلم نے فرمایا تھا کہ میرے بعد خلافت کا زمانہ تیس برس ہے اور حضرت علیؓ پچیس برس پورے ہو گئے۔ حضرت علیؓ کے بعد خلافت کا زمانہ نہ رہا اور سلطنت رہ گئی۔

سوال۔ حضرت علیؓ کے بعد کون پادشاہ ہوئے۔

جواب۔ حضرت حسنؓ نے جو حضرت علیؓ کے بڑے فرزند تھے حضرت معاویہؓ سے صلح کر لی۔ اور چونکہ عراق انکے قبضہ میں تھا معاویہؓ کو دیدیا اس کے بعد معاویہ پادشاہ ہو گئے۔

سوال۔ حضرت معاویہؓ کے بعد کون شخص پادشاہ ہوا۔

جواب۔ یزید جو معاویہؓ کا بیٹا تھا پادشاہ ہوا۔

سوال۔ یزید کو کس نے پادشاہ بنایا۔ کیا سب مسلمان خود اس کی بادشاہی سے راضی ہو گئے تھے۔

جواب۔ مسلمان اس کی بادشاہی سے خوش نہیں تھے بلکہ اس کے باپ حضرت معاویہؓ نے اس کو پادشاہ بنایا اور اپنی جگہ پر بیٹھایا تھا۔

سوال۔ یزید کی بادشاہی سے مسلمان کیوں ناخوش تھے۔

جواب۔ یزید۔ اللہ تعالیٰ اور اس کے رسول کے احکام پر عمل نہیں کرتا تھا اور تاریخوں میں لکھا ہوا ہے کہ وہ شراب بھی پیتا تھا اور زنا بھی کرتا تھا۔

اور باحق و ناروا صحابہ پر ظلم کرتا تھا۔ پھر اس کی پادشاہی سے مسلمان کو کچھ بچتا تھا۔
سوال۔ کیا یہ نالایق۔ صحابہ پر ظلم کرتا تھا۔

جواب۔ فقط ظلم ہی نہیں کرتا تھا بلکہ بعض صحابہ کو قتل بھی کر ڈالا۔
سوال۔ کیا اس نالایق نے صحابہ کو قتل کیا ہے۔

جواب۔ افسوس ہے کہ یزید نے ایسے صحابی کو مار ڈالا جو رسول اللہ صلی اللہ علیہ وسلم کا بڑا پیارا بلکہ فرزند تھا۔ اور اس پیارے صحابی کے بچوں کو بھی مار ڈالا۔

سوال۔ وہ کون ہیں۔

جواب۔ حضرت امام حسین رضی اللہ عنہ اور آپ کے بچے۔

سوال۔ حضرت امام حسین رضی اللہ عنہ کس کے فرزند ہیں۔

جواب۔ حضرت علی رضی اللہ عنہ کے فرزند ہیں اور آپ کی بی بی فاطمہ رضی اللہ عنہا ہیں جو آنحضرت صلی اللہ علیہ وسلم کی پیاری بیٹی ہیں۔
امام حسین رضی اللہ عنہ آنحضرت صلی اللہ علیہ وسلم کے نواسے ہیں۔

سوال۔ کیا اس ظالم نے حضرت امام حسینؑ کو شہید کر دیا۔

جواب۔ ہاں حضرت امام حسینؑ کو اور آپ کے نوجوان فرزند علی اکبرؑ اور ایک پیارے بھائی حضرت عباسؑ اور دوسرے بھائیوں کو۔ غرض حضرت حسینؑ کے سارے کنبے کو شہید کر دیا۔

سوال۔ اس کی کوئی وجہ بھی تھی۔

جواب۔ کوئی وجہ نہیں تھی فقط یہ دشمنی تھی کہ حضرت امام حسینؑ اس ناپاک یعنی یزید کے ہاتھ پر ہو گئے تھے۔

سوال۔ کیا وہ نے اس کے ہاتھ پر بیعت کی تھی۔

جواب۔ ہاں غلام کے خوف سے بیعت کر لی تھی۔

سوال۔ کیا اس غلام کے ہاتھ پر بیعت کرنا ضروری امر تھا۔

جواب۔ ضروری امر نہیں تھا۔ کیونکہ رسول اللہ صلی اللہ علیہ وسلم کی خلافت

جب حضرت علی رضی اللہ عنہ پر پوری ہو گئی تو سلطنت باقی رہ گئی اور بیعت

بادشاہ سے واجب نہیں ہے اور جب یہ ظالم بادشاہ خدا اور اس کے

پیغمبر کا نافرمان تھا تو ایسے ناپاک کے ہاتھ پر بیعت کس طرح ضروری ہوگی۔

سوال۔ کیا یزید کا فر تھا۔

جواب۔ اس کا کفر ثابت نہیں ہے امام اعظم نے یزید کو کافر نہیں کہا ہے

اور اس پر لعنت بھی نہیں کی ہے۔ اور ہمارے مذہب میں بھی اس پر لعنت

کرنے کا صاف حکم نہیں ہے۔

سوال۔ کسی مذہب میں اس پر لعنت کی گئی ہے یا نہیں۔

جواب۔ امام شافعی رضی اللہ عنہ اس پر لعنت کرتے ہیں۔

سوال۔ کیا یزید نے امام حسینؑ اور آپؐ کی سب اولاد کو شہید کر دیا۔

جواب۔ امام زین العابدینؑ جو آپ کے بڑے فرزند تھے لڑائی کے وقت

بہت بیمار تھے اس واسطے آپ کو امام حسینؑ نے لڑائی میں شریک ہونے کا حکم

نہیں دیا۔ پس امام حسینؑ کے فرزندوں سے آپ ہی بچ گئے اور سب شہید

ہو گئے۔ امام زین العابدینؑ کی اولاد کا سلسلہ اب تک باقی ہے اور قیامت

تک باقی رہے گا۔

سوال۔ کیا آدمی مرنے کے بعد اس سے قبر میں سوال و جواب بھی ہوگا۔

جواب۔ بیشک آدمی مرنے کے بعد قبر میں سوال و جواب ہوگا یعنی دو فرشتہ

قبر میں آئیں گے اور یہ سوال کریں گے کہ تیرا خدا کون ہے اور تیرا پیغمبر کون ہے

اور تیرا دین کیا ہے۔ اگر مومن ہے تو یہ جواب دیجھا کہ میرا پروردگار خدا تعالیٰ ہے اسکا کوئی شریک نہیں ہے اور میرے پیغمبر محمد رسول اللہ صلی اللہ علیہ وسلم ہیں اور میرا دین اسلام ہے۔ اور جو کافر ہے اس کے جواب میں مغرور بنی کی سوال۔ قیامت کے کیا معنی ہیں۔

جواب۔ دنیا جو اس وقت تم کو نظر آتی ہے ایک دن ایسا ہوگا کہ دنیا الٹ پلٹ رہے گی۔ بلکہ اپنی حالت کو بدل دیگی۔ آسمان توٹ جائیگا اور سورج کی روشنی جاتے رہے گی۔ چاند اور ستارے بے نور ہو جائیں گے۔ اور اپنی جگہ سے گر جائیں گے۔ زمین میں زلزلے آئیں گے۔ دریا سوکھ جائیں گے۔ اور بہاؤ ریزہ ریزہ ہو جائیں گے۔ غرض دنیا اور دنیا کی سب چیزیں بگاڑ جائیں گے۔ اور سب چیزیں ایک دم فنا ہو جائیں گی۔ پھر اللہ تعالیٰ دوسرے مرتبہ دنیا کو پیدا کرے گا۔ اور سب چیزیں پیدا ہو جائیں گی۔

سوال۔ کیا قیامت میں سب لوگ جمع ہوں گے اور ان سے حساب کتاب کیا جائے گا؟
جواب۔ صحیح حدیثوں سے ثابت ہوا ہے کہ ایک بڑے میدان میں سب لوگ کھڑے کئے جائیں گے اور روز آفتاب بہت نزدیک ہو جائے گا اور بہت سخت گرمی ہوگی لوگ اپنے اپنے پھینوں میں غوثے کھائیں گے مگر جو نیک لوگ ہیں آرام سے رہیں گے۔ ہر ایک پیغمبر اپنی اپنی امت کی فکر میں رہے گا۔ ہر آدمی کو اس بات کا یقین ہو جائے گا کہ یہ وہی دن ہے جسکی ہمارے پیغمبروں نے دنیا میں خبر دی تھی۔ کفار گمراہ و مستی کی حالت میں رہیں گے۔ اس کے بعد میزان قائم ہوگی اور اعمال نامے تولے جائیں گے جن کی نیکیاں ترازو میں جھک جائیں گی۔ وہ بہشت میں چلے جائیں گے اور جن کی برائیاں ترازو میں جھک جائیں گے۔ وہ عذاب میں پھنسن جائیں گے۔

سوال - اس دن کون سا ب لے گا۔

جواب - خود اللہ جل شانہ سا ب لے گا۔

سوال - کیا سب انسان جہان سے اٹھائے جائیں گے وہیں کھڑے رہیں گے یا ان کے کھڑے رہنے کی دوسری جگہ ہوگی۔

جواب - انسان جہان سے اٹھائے جائیں گے وہاں سے وہ چلائے جائیں گے اور پہل صراط سے گزریں گے۔ اور میدان قیامت میں کھڑے کئے جائیں گے۔

سوال - نہ اٹا کیا چیز ہے۔

جواب - صراط ایک بل سب سے جو دو رخ پر رکھا جائیگا اس بل سے سب لوگوں کو گزرنے پڑے گا۔ مومن بھی اس پر گزریں گے اور کافر بھی۔ پینمبر بھی اس پر سے گزریں گے۔ ان کے کافر اس پر سے گزریں گے اور مومن آسانی کے ساتھ گزریں گے اور ان سے پہلے پہل کی طرح کوئد گزرنے کی بجائیں گے اور بعضے ہوا کی طرح تیزی سے چل جائیں گے۔

سوال - صراط پر سے گزرنے کے بعد لوگ کہاں جائیں گے۔

جواب - جو لوگ مومن ہیں حساب و کتاب کے بعد جنت میں جائیں گے اور جو لوگ کافر ہیں دو رخ میں ڈالے جائیں گے۔

سوال - جنت و دو رخ کیا چیزیں ہیں۔

جواب - اللہ تعالیٰ نے اپنے پاک بندوں اور مومنوں کے واسطے ایک بہت بڑا آرام و راحت کی جگہ تیار رکھی ہے اور میں سب قسم کی خوشی اور آرام کی چیزیں موجود ہیں عمدہ عمدہ مکان اور نہایت خوشنایاب اور خوش گوار نہریں اور خوبصورت حوض ہیں اور ہزاروں قسم کی غذا ہیں اور میوے اور قسم قسم کے

آرایش کی چیزیں۔ عمدہ عمدہ لباس۔ غرض ہر قسم کی راحت و آرام کا سامان اس میں موجود ہے خوبصورت خادم مرد و عورت نہایت فرماں بردار ہیں۔ جو لوگ نیت میں داخل ہونگے ان کی خوشی سے خدمت کریں گے۔
دوزخ رنج و غم کا مکان ہے اس میں چاروں طرف آگ سلگی ہوئی ہے دنیا آگ سے اس کی تیزی بہت زیادہ ہے۔ ہزاروں قسم کے سانپ بچھو اور زہریلے جانور آگ میں پلے ہوئے اسمیں بے گنتی موجود ہیں۔ ان کے جتنے بہت زبردست ہیں وہ سب دوزخیوں کے واسطے پیدا کئے گئے ہیں اور کافروں کا راستہ دیکھ رہے ہیں۔

سوال۔ کیا بہشتی لوگ بہشت میں اور دوزخی لوگ دوزخ میں ہمیشہ رہیں گے۔
جواب۔ بیشک ہمیشہ رہیں گے۔

سوال۔ کیا بہشتیوں اور دوزخیوں کو موت نہیں ہے۔

جواب۔ وہ سب ہمیشہ زندہ رہیں گے اور ان کے لئے موت نہیں ہے۔

سوال۔ کیا سب بہشتی ایک درجہ کے ہونگے۔

جواب۔ نہیں۔ بلکہ ان میں سے بعض بڑے مرتبہ کے ہیں اور بعض آٹھویں درجہ کے ہونگے۔

سب سے بڑے درجہ کے لوگ پیغمبر ہیں ان کے بعد صدیقین و اولیاء و شہداء و علماء ہیں اور ان کے بعد عام مومنین ہیں۔

سوال۔ کیا بہشت میں اللہ تعالیٰ کا دیدار بھی ہوگا۔

جواب۔ صحیح حدیثوں سے ثابت ہوا ہے کہ اللہ تعالیٰ کو تم آخرت میں اس طرح دیکھو گے جس طرح کہ تم چودھویں رات کے چاند کو دیکھتے ہو۔

سوال۔ کیا جنس و دوزخ کو اللہ تعالیٰ حساب و کتاب کے بعد پیدا کریگا۔

یا پیدا کر چکا ہے۔

جواب۔ اللہ تعالیٰ نے جنت و دوزخ کو اسی وقت پیدا کیا ہے جب کہ زمین و آسمان کو پیدا کیا ہے۔

سوال۔ کیا بعض لوگ ایسے بھی ہیں جو یہ اعتقاد رکھتے ہیں کہ جنت و دوزخ کو حساب و کتاب کے بعد پیدا کرے گا۔

جواب۔ ہاں فرقہ مسترلہ وغیرہ یہی اعتقاد رکھتے ہیں۔

سوال۔ کیا اس قسم کا اعتقاد رکھنا درست ہے یا نہیں۔

جواب۔ ایسا اعتقاد رکھنا جائز نہیں ہے کیونکہ قرآن مجید میں یہی ذکر کیا گیا کہ دوزخ و جنت پیدا ہو چکے ہیں۔

سوال۔ اگر کوئی شخص ایسا اعتقاد رکھے گا تو اس پر کیا حکم ہے۔

جواب۔ فاسق ہو جائے گا۔

سوال۔ کیا دوزخ میں فقط کفار جائیں گے یا گناہگار بھی جائیں گے۔

جواب۔ اہل سنت کہتے ہیں کہ کافر و گناہگار دوزخ میں جائیں گے مگر گناہگار آخرت

صلی اللہ علیہ وسلم کی شفاعت کے بعد دوزخ سے نکلے جائیں گے اور بعد وہ

کا یہ مذہب ہے کہ دوزخ کافروں کی جگہ ہے کیونکہ اللہ تعالیٰ نے قرآن مجید

میں فرمایا ہے کہ دوزخ میں وہی جائیگا جس نے اللہ تعالیٰ کو جھٹلایا اور اللہ تعالیٰ

سے موٹھ پھیر لیا ہے۔

سوال۔ کافر اور مشرک تو دوزخ میں جائیں گے۔ مگر انکے بچے بھی دوزخ میں جائیں گے

جواب۔ بہت سے عالموں کا یہی کہنا ہے کہ مشرکوں کے بچے بھی دوزخ

میں جائیں گے۔ اور ہمارا مذہب بھی یہی ہے۔

سوال۔ بڑے اور چھوٹے گناہ جن لوگوں سے ہو گئے ہیں انکی رہائی کی

کیا صورت ہے۔

جواب۔ ان پر واجب ہے کہ سچے دل سے توبہ کریں امید ہے کہ اللہ تعالیٰ ان کی توبہ قبول کر لے گا۔

سوال۔ اگر کوئی گنہگار مومن توبہ نہ کر کے مر جاوے تو کیا اللہ تعالیٰ اس کے گنہ بخش دے گا۔

جواب۔ قرآن مجید میں اللہ تعالیٰ فرماتا ہے کہ میں کبھی شرک کرنے والے کو نہیں بخشوں گا۔ اور اس کے سوا جس کو چاہوں گا اس کے سب گناہ بخش دے گا۔ سوال۔ رسول اللہ صلی اللہ علیہ وسلم کن لوگوں کی اللہ تعالیٰ کے پاس شفاعت فرمائیں گے۔

جواب۔ رسول اللہ صلی اللہ علیہ وسلم ان لوگوں کی شفاعت کریں گے جن سے بڑے بڑے گناہ صادر ہوئے ہیں۔

سوال۔ بڑے گناہ کیا ہیں۔

جواب۔ بڑے گناہ یہ تھے ہیں۔ جیسا کہ کسی کو بے سبب مار ڈالنا چوری غیر شخص کی عورت سے حرام کرنا۔ لواطت کرنا۔ کسی عورت سے حرام کرنا۔ شراب پینا۔ بیاب کھانا کسی نیک عورت پر تہمت لگانا۔ جھوٹ بولنا۔ وغیرہ ان گناہوں کو گناہ اکیسویں کہتے ہیں۔ ابن عباس رضی اللہ عنہ نے کہا بڑے گناہ شریک گئے ہیں۔

سوال۔ کیا ایسے گناہ کرنے والا کافر نہیں ہوتا۔

جواب۔ کافر نہیں ہوتا اور یہی ہمارا مذہب ہے۔ مگر دوسرے مذہب والوں کے پاس اگر اس طرح کا گناہ بھکار بغیر توبہ کر کے مگر گیا تو کافر ہو جاتا ہے۔

سوال۔ وہ کون لوگ ہیں۔

جواب۔ حضرات اہل سنت ان کو خارجی کہتے ہیں۔

سوال - خارجی کون لوگ ہیں۔

جواب - خارجی وہ لوگ ہیں جو حضرت علی کرم اللہ وجہہ کی خلافت کو نہیں مانتے اور باقی خلیفوں یعنی حضرت ابوبکر صدیقؓ اور حضرت عمر بن الخطابؓ اور حضرت عثمان بن عفانؓ کی بزرگی کرتے ہیں اور ان کی خلافت کو مانتے ہیں خارجیوں اور شیعوں میں بالکل عداوت ہے۔

سوال - شیعہ لوگ کیا اعتقاد رکھتے ہیں۔

جواب - شیعہ مذہب والے فقط حضرت علی رضی اللہ عنہ کو رسول اللہ صلی اللہ علیہ وسلم کے خلیفہ اول کہتے ہیں اور باقی تینوں خلیفوں کی خلافت کو نہیں مانتے اور یہ بھی کہتے ہیں کہ رسول اللہ صلی اللہ علیہ وسلم نے حضرت علی رضی اللہ عنہ کو اپنا خلیفہ بنایا تھا۔ مگر لوگوں نے رسول اللہ صلی اللہ علیہ وسلم کے بعد آپ کے حکم کو نہیں مانا۔ اور ان کے جی نے جو کچھ چاہا کیا۔ یعنی ابوبکر صدیقؓ اور رسول اللہ صلی اللہ علیہ وسلم کے حکم کے برخلاف خلیفہ بنایا غرض ان گنہگار باتوں کا یقین رکھتے ہیں اور رسول اللہ صلی اللہ علیہ وسلم کے باقی خلیفوں کی شان میں برا بھلا کہتے ہیں۔

سوال - ہمارے مذہب میں ان کا کوئی فیصلہ ہوا ہے۔

جواب - ہمارے پاس ابوبکر صدیق رضی اللہ عنہ رسول اللہ صلی اللہ علیہ وسلم کے خلیفہ اول ہیں اور عمر خلیفہ دوم ہیں۔ ان کو شیخین کہتے ہیں ان دونوں خلیفوں کو باقی دونوں خلیفوں پر بزرگی ہے۔

خلیفہ سوم ہمارے پاس عثمانؓ ہیں اور خلیفہ چہارم حضرت علی ابن طالبؓ ہیں ان دونوں خلیفوں کی برابر محبت رکھنا ضرور ہے جو نئے سچے جہادوں میں نہیں الجھنا چاہیے۔ ان دونوں میں زیادہ بزرگ کون ہیں اس کا فیصلہ ہمارے پاس نہیں ہے۔

سوال - کیا شیعہ مذہب والے حضرت علیؑ کو خلیفہ کہنے پر پس کرتے ہیں یا اور باتوں میں بھی جھگڑتے کرتے ہیں۔

جواب - ہاں اور دیگر باتوں میں بھی جھگڑتے ہیں۔ وہ کہتے ہیں کہ حضرت علی رضی اللہ عنہ رسول اللہ صلی اللہ علیہ وسلم کے برابر ہیں۔

سوال - کیا یہ لوگ حضرت علیؑ سے کسی طرح کا گناہ نہ ہونے کے متفقہ ہیں۔

جواب - حضرت علیؑ کو معصوم کہتے ہیں بلکہ حضرت علیؑ کی اولاد کو بھی معصوم کہتے ہیں۔

سوال - کیا قیامت تک جو اولاد حضرت علیؑ کی ہوگی وہ سب معصوم ہے۔

جواب - ایسا نہیں ہے ان کا بیان یہ ہے کہ بارہ امام معصوم ہیں ان کے نام ہیں۔

حضرت امیر المومنین علیؑ - حضرت امام حسنؑ - حضرت امام حسینؑ -

حضرت امام زین العابدینؑ - حضرت امام باقرؑ - حضرت امام جعفر صادقؑ - حضرت

امام موسیٰ کاظمؑ - حضرت امام علی بن موسیٰ رضاؑ - حضرت امام محمد جوادؑ - حضرت

امام علی الذکیؑ - حضرت امام حسن عسکریؑ - حضرت امام محمدؑ - امام محمد کو جہدی کہتے

ہیں اور ان کو زندہ ملتے ہیں کہ یہ امام جیسے ہوتے ہیں درخیز راہیں ظاہر ہوتی ہیں۔

سوال - ان اموال کے معصوم ہونے پر کوئی دلیل بھی بیان کرتے ہیں۔

جواب - قرآن و حدیث و اجلاء امت سے کوئی دلیل نہیں بیان کرتے اور

بہت سی بیچار باتیں کہتے ہیں جن سے ان کا معصوم ہونا ثابت نہیں ہوتا۔

سوال - جس نے امیر المومنین حضرت علیؑ کو خلیفہ اول نہیں مانا ہے یا حضرت

علیؑ سے لڑائی جھگڑا کیا ہے اس پر کیا حکم کرتے ہیں۔

جواب - جس نے حضرت علیؑ کو رسول اللہ صلی اللہ علیہ وسلم کا خلیفہ اول

نہیں مانا اس کو فاسق کہتے ہیں۔ اور جس نے امیر المومنین حضرت علیؑ سے

جنگ کی ہے اس کو کافر کہتے ہیں۔ معاذ اللہ۔

سوال - کیا یہ لوگ ان صحابہ اور اولیاء اللہ کو جو حضرت علیؑ کو خلیفہ اول نہیں مانتے ہیں فاسق کہتے ہیں۔

جواب - ہاں سب کو فاسق کہتے ہیں۔ معاذ اللہ

سوال - آنحضرت صلی اللہ علیہ وسلم کے سب بیویوں کو بھی بُرا بھلا کہتے ہو کیونکہ سب بیبیاں حضرت علیؑ کو خلیفہ اول نہیں مانتی تھیں۔

جواب - بیشک آنحضرت صلی اللہ علیہ وسلم کی سب بیبیاں حضرت علیؑ کو خلیفہ اول نہیں کہتے تھیں ان سب کو بُرا بھلا کہتے ہیں مگر ان سب میں حضرت بی بی عائشہ رضی اللہ عنہا کو بہت بُرا کہتے ہیں۔ اور ان سے بہت دشمنی رکھتے ہیں کیونکہ عائشہ رضی اللہ عنہا نے حضرت علی رضی اللہ عنہ سے جنگ کی ہے۔

سوال - آنحضرت صلی اللہ علیہ وسلم کی بیبیوں میں سب سے زیادہ بزرگ کونسی بی بی ہیں۔

جواب - بی بی خدیجہ الکبریٰ ہیں جو بی بی فاطمہ الزہراءؑ کی ماں ہیں۔

سوال - ان کے بعد کونسی بی بی زیادہ بزرگ ہیں۔

جواب - بی بی عائشہ صدیقہؓ ہیں۔

سوال - حضرت بی بی فاطمہ الزہراءؑ کے جو حضرت رسول اللہ صلی اللہ علیہ وسلم

کی صاحبزادی ہیں کیا کیا فضائل ہیں۔

جواب - بی بی فاطمہ الزہراءؑ کی آنحضرت صلی اللہ علیہ وسلم نے بڑی تعریف

کی ہے اور فرمایا ہے کہ فاطمہ دنیا کے عورتوں کی سردار ہے۔

(حصہ اول ختم)

هو العكس

تنویر الہدایہ

قطب

تنویر الہدایہ ہے کہ تبلیغ کا مایہ	و احادیثی سنہ و نباتت پر یاد دہان
سہرا یہ ایساں کی مخالفت جہت منظر	سے حصص میں اسکو

کتابتہ ربیعہ عنوان جس کو میرے والد رحمہ فرمایا تھا جس میں اسکا ترجمہ فرمایا تھا
بحر العلوم علامہ سید اشرف صاحب شمس نے نقل احوال اس شخص کو لکھا کہ وہ خاص
اردو زبان میں تصنیف فرمایا ہے۔ اس کتاب کی پہلی کتاب جو سید نے فرمائی ہے وہ
علیہ السلام کو دلائل عقلیہ و نقلیہ سے ثابت کیا گیا ہے اور ان شرائط کا جواب دیا جو
فی الحقیقت قابل اشراط ثبوت مہدی علیہ السلام ہیں نیز بہریت و فلسفہ کے سبب
عدم ضرورت پر جو استدلال لکھا تھا اسکی تردید کی ہے اور اسکا استدصال فرمایا ہے
مہدی موجود علیہ الصلوٰۃ والسلام کے ان حکام کو جو مذہب مہدی کے اصول و فروع
موقوف براین سے ثابت کیا ہے جو آخر میں سلسلہ قسوت پرانی تحقیق و بحث کی ہے جو کہ دیکھنے کے
ان تمام حیدر گہوار کا ازالہ ہو جائے جو اندلوں خالص اس میں پیدا ہو گئی ہیں۔ حامی
اگر انصاف سے ملاحظہ کیا جائے تو معلوم ہوگا کہ مذہب مہدی میں حقیقت اس کا جواب
کتاب ردو میں تو کیا بلکہ عربی و فارسی میں بھی نظر میں آئے علاوہ ان میں اسکو ایک خط
کے ساتھ عمرہ کاغذ پر خط پیچھا انکا انتظام کیا گیا۔ ان تمام خوبیوں کے اسکی سبب
صرف ایک دفعہ اور بعد میں دیکھا گیا ہے کہ اسکی کتاب میں جو چیزیں مہدی پر
آپ فرمائی ہیں ان میں سے ایک ایک اصول کو لکھا ہے جو بارہ دعوتیں شہر کے نام
پر ہیں جو اس خط کو دیکھ کر آباد کر کے اس شہر کے سبب لیا گیا تھا غفر اللہ

